

Fit-tieni lok, il-Qorti Ġenerali wettqet zball ta' liġi u żnaturat il-provi rilevanti rigward jekk l-appellant ibbenefikax mill-iskema u/jew kienx appoġġja l-iskema, provi li, fl-assenza ta' tali żnaturament, setgħu juru li l-appellant ma kienx ibbenefika mill-iskema u ma kienx appoġġja l-iskema.

Li kieku l-Qorti Ġenerali ma kinitx applikat din il-preżunzjoni u/jew kienet applikat il-kriterju xieraq u/jew ma kinitx żnaturat il-provi msemmija iktar 'il fuq, hija kienet tannulla l-miżuri kkontestati mehuda fil-Kawża T-579/11 fit-23 ta' Marzu 2012 u iktar tard.

Rikors ipprezentat fid-29 ta' April 2015 – Il-Kummissjoni Ewropea vs Ir-Repubblika Portugiża

(Kawża C-200/15)

(2015/C 205/33)

Lingwa tal-kawża: il-Portugiż

Partijiet

Rikorrenti: Il-Kummissjoni Ewropea (rappreżentanti: M. Wasmeier u P. Guerra e Andrade, aġenti)

Konvenuta: Ir-Repubblika Portugiża

Talbiet

- tiddikjara li billi applikat, bil-ghan li tiddetermina l-valur taxxabbli tal-vetturi użati minn Stat Membru iehor, introdotti fit-territorju Portugiż, sistema relatata mal-kalkolu ta' deprezzament tal-vetturi li ma tihux inkunsiderazzjoni l-valur reali tal-vettura u, b'mod partikolari, li ma tihux inkunsiderazzjoni d-deprezzament fil-każ ta' vetturi li ghandhom iktar minn hames snin, ir-Repubblika Portugiża naqset milli twettaq l-obbligi tagħha taht l-Artikolu 110 tat-Trattat dwar il-Funzjonament tal-Unjoni Ewropea.
- tikkundanna lir-Repubblika Portugiża għall-ispejjeż.

Motivi u argumenti prinċipali

Il-Kummissjoni tqis li r-regoli tal-Artikolu 11 tal-Kodiċi Portugiż dwar it-taxxa fuq il-vetturi huma diskriminatorji fir-rigward tal-vetturi awtomobilistiċi li jidhlu fil-Portugall, jiġifieri, vetturi użati b'registrazzjoni definittiva mahruġa minn Stat Membru iehor li huma introdotti fis-suq Portugiż. Fil-fatt, bil-kontra ta' dak li jiġri bil-vetturi użati oriġinarjament introdotti fil-Portugall, il-vetturi introdotti minn Stati Membri ohra jiġu suġġetti għal rati ta' taxxa li ma jirriflettux, b'mod adegwat, id-deprezzament tal-vettura. B'mod partikolari, hemm tnaqqis fir-rata ta' taxxa biss wara sena ta' użu. Barra minn hekk, minn hames snin ta' użu, il-perċentwali ta' tnaqqis ma tistax teċċedi t-52 %.
